

## ΘΕΟΚΡΙΤΟΥ

νῦν δέ τε δωδεκαταίος ἀφ' ὧτέ νιν οὐδὲ ποτείδον.  
ἦ ῥ' οὐκ ἄλλο τι τερπνὸν ἔχει, ἀμῶν δὲ λέλασται;  
νῦν μὲν τοῖς φίλτροις καταδήσομαι· αἱ δ' ἔτι κά με  
160 λυπῆ, τὰν Αἶδαο πύλαν, ναὶ Μοίρας, ἀραξεῖ·  
τοῖά οἱ ἐν κίστα κακὰ φάρμακα φαμὶ φυλάσσειν,  
Ἀσσυρίῳ, δέσποινα, παρὰ ξείνοιο μαθοῖσα.  
ἀλλὰ τὸ μὲν χαίροισα ποτ' ὠκεανὸν τρέπε πώλως,  
πότνι'· ἐγὼ δ' οἰσῶ τὸν ἐμὸν πόθον ὥσπερ ὑπέσταν.  
165 χαῖρε, Σελαναία λιπαρόθρονε, χαίρετε δ' ἄλλοι  
ἀστέρες, εὐκάλοιο κατ' ἄντυγα Νυκτὸς ὀπαδοί.

## III. ΘΕΟΚΡΙΤΟΥ ΚΩΜΟΣ

Κωμάσδω ποτὶ τὰν Ἀμαρυλλίδα, ταὶ δέ μοι αἶγες  
βόσκονται κατ' ὄρος, καὶ ὁ Τίτυρος αὐτὰς ἐλαύνει.  
Τίτυρ', ἐμὴν τὸ καλὸν πεφιλημένε, βόσκει τὰς αἶγας,  
καὶ ποτὶ τὰν κράναν ἄγε, Τίτυρε· καὶ τὸν ἐνόρχαν,  
5 τὸν Λιβυκὸν κνάκωνα, φυλάσσεο μὴ τυ κορύψῃ.

ᾠ χαρίεσσ' Ἀμαρυλλί, τί μ' οὐκέτι τοῦτο κατ' ἄντρον  
παρκύπτουσα καλεῖς, τὸν ἐρωτύλον; ἦ ῥά με μισεῖς;  
ἦ ῥά γέ τοι σιμὸς καταφαίνομαι ἐγγύθεν ἡμεν,  
νύμφα, καὶ προγένειος; ἀπάγξασθαί με ποησεῖς.  
10 ἦνίδε τοι δέκα μᾶλα φέρω· τηνῶθε καθεῖλον  
ὦ μ' ἐκέλευ καθελεῖν τύ, καὶ αὔριον ἄλλα τοι οἰσῶ.